

औरंगाबाद महानगरपालिकेच्या शहर
अभियंता नियुक्त करण्याबाबतचा दि.३१
जानेवारी, २००८ चा ठराव क्र.९३ निलंबित
करण्याबाबत.

महाराष्ट्र शासन

नगर विकास विभाग

शासन निर्णय क्रमांक:औमपा-११०८/२१३/प्र.क्र.३८/०८/नवि-२४

मंत्रालय, मुंबई-४०००३२

दिनांक:-१८ जुलै, २००८

वाचा:- आयुक्त, औरंगाबाद महानगरपालिका यांचे पत्र

१) क्र.मनपा/मआ/स्वीस/२००८/४०, दिनांक २.४.२००८.

२) क्र.मनपा/मआ/स्वीस/२००८/८६, दिनांक २.४.२००८.

३) क्र.शासन निर्णय क्र.औमपा-११०८/२१३/प्र.क्र.३८/०८/नवि-२४
दिनांक २९.४.२००८.

प्रस्तावना:-


औरंगाबाद महानगरपालिकेने दिनांक ३१ जानेवारी, २००८ च्या महासभेच्या बैठकीत विषय क्र.९३ वर झालेल्या चर्चेत "राज्य शासनाने महानगरपालिकेच्या विविध पदांसाठी तयार केलेल्या प्रारूप सेवा प्रवेश नियमात शहर अभियंता पदासाठी एम.ई.ला प्राधान्य" अशी तरतुद केली आहे. त्यानुसार महानगरपालिकेतील ३ कार्यकारी अभियंत्यापैकी श्री.एस.डी.पानझडे, कार्यकारी अभियंता यांचेकडे अशी अर्हता आहे आणि त्यांच्या गोपनिय अहवालाची प्रतवारी अतिउत्कृष्ट असून त्याबद्दल एक अतिरिक्त वेतनवाढ मिळाली असल्याने महापालिकास प्राप्त अधिकारानुसार श्री.एस.डी.पानझडे यांची शहर अभियंता पदनामासह नियुक्ती करण्यास प्रस्ताव शासनास मंजूरीस्तव पाठविण्यास मंजूरी देण्याची वैधानिक कार्यवाही करण्याचा ठराव क्र.९३ मंजूर केला.

नगर विकास विभागाने महानगरपालिकेसाठी सामायिक सेवा प्रवेश नियम तयार करण्यासाठी एक समिती स्थापन केली होती. त्या समितीने "महाराष्ट्र महानगरपालिका सेवा (नेमणुकीसाठी अर्हता व सेवा भरती) नियम, २००७" तयार केले असून त्यास त्यावेळी शासनाची मान्यता मिळाली नसताना या प्रारूप सेवा प्रवेश नियमातील अटींचा आधार घेवून, कार्यकारी अभियंत्यांची ज्येष्ठता, त्यांचे गोपनिय अहवालाची प्रतवारी, गुणवत्ता इत्यादि गोष्टी विचारात न घेता केवळ एकाच अधिका-याचा विचार करून महासभेने ठराव मंजूर केला.

आयुक्त, औरंगाबाद महानगरपालिका यांनी श्री.एम.डी.सोनवणे यांच्यापेक्षा सर्वश्री.डी.पी.कुलकर्णी व एस.डी.पानझडे यांना कार्यकारी अभियंता पदाचा अनुभव कमी आहे असे शासनास कळविले आहे. दिनांक ३१.१.२००८ चा ठराव क्र.९३ हा संदर्भाधिन अ.क्र.३ अन्वये निलंबित करण्यात आला होता. सदर निलंबित ठराव क्र.९३ विखंडीत करण्याची बाब शासनाच्या विचाराधिन होती.

शासन निर्णय:- दिनांक ३१ जानेवारी, २००८ रोजी औरंगाबाद महानगरपालिकेने शासनाची मंजूरी प्राप्त नसलेल्या "प्रारूप सेवा प्रवेश नियमात" शहर अभियंता या पदासाठी शासनाने एम.ई.अर्हता विहित केली आहे असे गृहीत धरून कार्यकारी अभियंता संवर्गातील ज्येष्ठता तसेच सर्व कार्यकारी अभियंत्यांच्या गोपनिय अहवालाची प्रतवारी बाबतची वस्तुस्थिती जाणून न घेता श्री.एस.डी.पानझडे, कार्यकारी अभियंता यांना शहर अभियंता पदनामासह नियुक्त करण्याचा ठराव क्र.९३ मंजूर केला आहे. सदर ठराव हा दि.२९.४.२००८ च्या शासन निर्णयाअन्वये निलंबित करण्यात आला होता. सदर निर्णय औरंगाबाद महानगरपालिकेच्या लोकहितार्थ नसल्याने मुंबई प्रांतिक महानगरपालिका अधिनियम, १९४९ च्या कलम-४५१ (३) अन्वये याद्वारे विखंडीत करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,


(ला. म. चौधरी)

महाराष्ट्र शासनाचे उपसचिव.

प्रति,

मा.मुख्यमंत्री यांचे प्रधान सचिव, मंत्रालय, मुंबई-४०००३२.

मा.प्रधान सचिव (नगर विकास) यांचे स्वीय सहायक, मंत्रालय, मुंबई-४०००३२

आयुक्त, औरंगाबाद महानगरपालिका, औरंगाबाद.

✓ कक्ष अधिकारी (नवि-२९), नगर विकास विभाग, मंत्रालय, मुंबई
(वेबसाईटवर प्रसिध्दीकरिता)

निवडनस्ती (नवि-२४) (२ प्रती)